



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 83 - ஒலி : 305 - திருவள்ளூர் ஆண்டு 2056 - ஆனி 01 - ஞாயிற்றுக்கிழமை 15 ஜூன் 2025 - மதுரை 12 + 8 பக்கங்கள் Established : 10.8.1942 - Volume : 83 - Issue 305 : Thiruvalluvar Year - 2056 - Aani 01 - Sunday 15 June 2025 - Madurai 12 + 8 Pages ₹ 5.00

இந்தியாவிலேயே

எழுத்தறிவுத் திட்டத்தில் தமிழ்நாடு முதலிடம்!

முதலமைச்சர் மு.க.ஸ்டாலின் பெருமிதம்!

சென்னை, ஜூன் 15 -

“எழுத்தறிவு பெறும் திட்டத்தில் தமிழ்நாட்டில் இருந்து பயின்ற 5 லட்சம் பேர் தேர்ச்சி பெற்று, 100 விழுக்காடோடு இந்தியாவிலேயே தமிழ்நாடு முதலிடத்தைப் பெற்றுள்ளது” என்று முதலமைச்சர் மு.க.ஸ்டாலின் அவர்கள் வெளியிட்டுள்ள சமூக வலைதளப் பதிவில் பெருமிதத்துடன் கூறியுள்ளார்.

இதுகுறித்து முதலமைச்சர் மு.க.ஸ்டாலின் அவர்கள் தமது சமூக வலைதளத்தில் பதிவிட்டிருப்பதாவது:-

முற்றிலும் எழுத, படிக்கத் தெரியாத 15+ வயதினர் அனைவரும் எழுத்தறிவு பெறும் திட்டத்தில் தமிழ்நாட்டில் இருந்து பயின்ற 5 லட்சம் பேர் தேர்ச்சி பெற்றுள்ளனர்! 100% தேர்ச்சி விழுக்காடோடு தமிழ்நாடு இந்தியாவிலேயே ‘நம்பர் ஒன்’ இடத்தைப் பிடித்துள்ளது.

அறிவொளி ஏற்றும் இச்சாதனைக்கு உழைத்த பள்ளி சாரா மற்றும் வயது வந்தோர் கல்வி



இயக்ககப் பணியாளர்கள் அனைவருக்கும் எனது பாராட்டுகள்.

இவ்வாறு முதல்வர் மு.க.ஸ்டாலின் அவர்கள் தமது சமூக வலைதளத்தில் பதிவிட்டுள்ளார்.

நவம்பரில் 100 சதவிகிதம்!

இந்நிலையில் வரும் நவம்பரில் தமிழகம், 100 சதவீதம் எழுத்தறிவு பெற்ற மாநிலமாக மாறும். அதற்கான நடவடிக்கை மேற்கொள்ளப்பட்டுள்ளது” என, பள்ளி சாரா மற்றும் வயது

வந்தோர் கல்வி இயக்கக இணை இயக்குனர் பொன் குமார் கூறியுள்ளார்.

அவர் மேலும் கூறுகையில், “பள்ளி சாரா மற்றும் வயது வந்தோர் கல்வி இயக்ககம் சார்பில், தமிழகத்தில், 15 வயதுக்கு மேற்பட்ட எழுத, படிக்க தெரியாதவர்களுக்கு, அடிப்படை எழுத்தறிவு கல்வி வழங்கும் வகையில், ‘புதிய பாரத எழுத்தறிவு திட்டம்’ 38 மாவட்டங்களிலும் செயல்படுத்தப்பட்டு வருகிறது.

தமிழகத்தில் எழுத, படிக்கத் தெரியாதவர்கள் 35 லட்சம் பேர் இருந்தனர். இதுவரை, 20 லட்சம் பேர் எழுத்தறிவு பெற்றுள்ளனர். இன்றுநடக்கும் தேர்வில், 5 லட்சம் பேர் பங்கேற்கின்றனர். மீதமுள்ள, 10 லட்சம் பேர், வரும், நவ., மாதத்திற்குள் எழுத்தறிவு பெற்றவர்களாக மாற்ற நடவடிக்கை எடுக்கப்பட்டுள்ளது. அதன் மூலம், தமிழகம், 100 சதவீதம் எழுத்தறிவு பெற்ற மாநிலமாக மாறும்” என்று கூறியுள்ளார்.

உங்களில் எத்தனை பேருக்கு இது தெரியும்?

ஜப்பானிலிருந்து முனைவர் கணேஷ்!

அடிப்படை எழுத்தறிவு மற்றும் எண்ணறிவு மதிப்பீடுத் தேர்வு (FLNAT), ஒன்றிய அரசால் நாடு முழுவதும் வயது வந்தோருக்காக நடத்தப்படுகிறது. தமிழ்நாடு 100% தேர்ச்சி விகிதத்தைப் பெற்று, FLNAT தேர்வுமூலிய 5,09,694 மாணவர்களுக்கும் சான்றளித்தது.

நாட்டின் பிற பகுதிகள் படிக்க வேண்டிய ஒரு எழுத்தறிவு நெகிழ்வை தமிழ்நாடு இப்போதுதான் உருவாக்கியது. இந்த ஆண்டு மாநில எழுத்தறிவுத் தேர்வில் பங்கேற்ற 5,09,694 வயது வந்தவர்களில் ஒவ்வொருவரும் தேர்ச்சி பெற்றனர். அது எழுத்துப் பிழை அல்ல, 100% ஒரு தசம்ப பிழை அல்ல.

இது ULLAவின் வயது வந்தோர் கல்வித் திட்டத்தின் கீழ் நடத்தப்பட்ட அடிப்படை எழுத்தறிவு மற்றும் எண் மதிப்பீடுத் தேர்வு அல்லது FLNAT என்ற தேசிய முயற்சியின் ஒரு பகுதியாகும். இது இந்தியா முழுவதும் வயது வந்தோர் கற்பவர்களிடையே அடிப்படை வாசிப்பு, எழுத்து மற்றும் கணிதத் திறன்களைச் சோதிக்க வழவமைக்கப்பட்டுள்ளது. தமிழ்நாடு தங்கத் தரமாக இருந்த போதிலும், டெல்லி மற்றும் திரிபுரா ஆகியவை பின்தங்கியிருக்கவில்லை, முறையே 99.3% மற்றும் 98.1% தேர்ச்சி விகிதங்களைப் பெற்றன.

மலகளை நகர்த்தினர்!


தேசிய சராசரி 19.4% தான். பெரும்பாலான மாநிலங்கள் தோல்வியடைந்த நிலையில், தமிழ்நாடு எப்படி முன்னேறியது? பஞ்சாயத்துகள், தேர்வுக்கு முந்தைய

தயாரிப்பு மற்றும் உள்நூல் தள்ளர் வலர்கள் மூலம் வலுவான திட்டமிட்ட சமூக அணிதிரட்டல் ஆகியவற்றுக்கு பெருமை சேர்க்கிறது. அவர்கள் வெறும் பட்டிகளை மட்டும் நகர்த்தவில்லை. அவர்கள் மலகளை நகர்த்தினர்.

மறுபுறம், குஜராத் மற்றும் இமாச்சலப் பிரதேசம் போன்ற மாநிலங்கள் 80களில் இருந்தன, பீகார், ராஜஸ்தான் மற்றும் மத்தியப் பிரதேசம் போன்ற பகுதிகள் இன்னும் வழக்கமான சந்தேக நபர்களான வறுமை, குழந்தைத் தொழிலாளர், பாலின இடைவெளிகள், பல்வேறுமன உள்கட்டமைப்பு மற்றும் உள்நூல் பொறுப்புணர்வு இல்லாமை ஆகியவற்றால் சமையாக உள்ளன. இது வெறும் புள்ளிவிவரம் அல்ல, இது ஒரு சமிக்ஞை.

சரியான அரசியல் விருப்பமும், அடிமட்ட மக்களின் ஆதரவும் இருந்தால், கடினமான எழுத்தறிவு சவால்களைக் கட சமாளிக்க முடியும்.

ஒரு கற்பவர், ஒரு கிராமம், ஒரு நேரத்தில் ஒரு திருப்புமுனை!



டெல்டா மாவட்ட வேளாண்மைப் பணிகளுக்கு

முதல்வர் மு.க.ஸ்டாலின் இன்று கல்லணையை திறந்து வைக்கிறார்!

தஞ்சை, ஜூன் 15 -

டெல்டா மாவட்ட வேளாண்மைப் பணிகளுக்கு முதலமைச்சர் மு.க.ஸ்டாலின் அவர்கள் இன்று (15.06.2025) கல்லணையை திறந்து வைக்கிறார்.

தஞ்சை, திருவாரூர், நாகை உள்ளிட்ட டெல்டா மாவட்டங்களின் குறுவை சாகுபடிக்காக மேட்டூர் அணையிலிருந்து கடந்த 12ம் தேதி முதலமைச்சர் மு.க.ஸ்டாலின் அவர்கள் திறந்து வைத்தார்.

மேட்டூர் அணையிலிருந்து திறக்கப்பட்ட காவிரி நீர், கல்லணைக்கு இன்று வந்து சேரும்.

இந்நிலையில் தஞ்சை டெல்டா மாவட்ட பாசன வசதிக்காக, கல்லணையை முதலமைச்சர் மு.க.ஸ்டாலின் அவர்கள் இன்று திறந்து வைக்கிறார்.

கல்லணையில் இருந்து டெல்டா மாவட்டங்களுக்கு

காவிரி, வெண்ணாறு, கல்லணை கால்வாய் ஆறுகள் மூலம் காவிரி நீரை பகிர்ந்து அளிக்கும் வகையில் கல்லணை திறக்கப்படுகிறது. இதற்காக, கல்லணையின் மதகுகள் சீரமைக்கப்பட்டுள்ளதாக நீர்வளத்துறை அதிகாரிகள் தெரிவித்துள்ளனர்.

திராவிட ஆட்சியின் நாயகர், கழகத் தலைவர், தமிழ்நாடு முதல்வர் அவர்கள் இன்று (15.06.2025) தஞ்சை மாவட்டத்திற்கு வருகை தந்து மதியம் 3.00 மணியளவில் டெல்டா மாவட்ட விவசாயிகளின் விவசாயத்திற்காக கல்லணையில் தண்ணீர் திறந்து விடுகிறார்.

அதனைத் தொடர்ந்து மாலை 6.00 மணியளவில் பழைய பேருந்து நிலையம் அருகில் உள்ள பேரறிஞர் அண்ணா சிலைக்கு எதிரில் புதிதாக அமைக்கப்பட்டுள்ள “அகிலம் போற்றும் முத்தமிழறிஞர் கலைஞர்”

அவர்களின் திருவுருவச் சிலையை திறந்து வைக்கிறார்.

நாளை (16.06.2025) காலை 9.00 மணியளவில் தஞ்சை மஹாராஜா மஹாலில் தஞ்சை மத்திய மாவட்டச் செயலாளர் துரை. சந்திரசேகரன் எம்.எல்.ஏ. இல்ல மணவிழாவில் பங்கேற்று மணமக்களை வாழ்த்துகிறார்.

அதனைத் தொடர்ந்து காலை 10.30 மணியளவில் மன்னர் சரபோஜி அரசுக் கல்லூரி வளாகத்தில் பொதுமக்களுக்கு நலத் திட்ட உதவிகள் வழங்குகிறார்.

இவ்விழாக்களில் மாவட்டத்திற்குட்பட்ட முன்னாள், இந்நாள் நாடாளுமன்ற, சட்டமன்ற உறுப்பினர்கள், தொகுதி பார்வையாளர்கள், மாநில, மாவட்டக் கழக நிர்வாகிகள், மாநகர, ஒன்றிய, பகுதி மற்றும் பேரூர்ச் செயலாளர்கள், நிர்வாகிகள், தலைமைச்

செயற்குழு, பொதுக்குழு உறுப்பினர்கள், மாவட்ட, மாநகர, ஒன்றிய, பகுதி மற்றும் பேரூர்

சார்பு அணிகளின் நிர்வாகிகள், முன்னாள், இந்நாள் உள்ளாட்சி பிரதிநிதிகள், கழக பிரதிநிதிகள்,

கழக முன்னோடிகள் மற்றும் கழக முன்னணியினர் கலந்து கொண்டு சிறப்பிக்கின்றனர்.

